

Sugġett

Appell mid-Digriet tal-Qorti tal-Prim'Istanza (Ir-Raba Awla) ta' l-14 ta' Diċembru 2006, Smanor *et vs* Il-Kummissjoni (T-150/06), li bih il-Qorti tal-Prim'Istanza ċaħdet bħala inammissibbli r-rikors tar-rikorrenti intiż, minn naħa, li jikkontesta n-nuqqas ta' azzjoni tal-Kummissjoni inkwantu hija illegalment astjeniet milli tiehu pożizzjoni fuq l-ilmenti li huma ppreżentaw fl-1986 kontra r-Repubblika Franciża u, min-naħa l-oħra, li jissospendi l-eżekuzzjoni ta' sentenza u ta' deċiżjoni meħuda mill-awtoritajiet nazzjonali.

Dispożittiv

- 1) L-appell huwa miċhud.
- 2) Smanor SA kif ukoll is-Sur u s-Sinjura Ségaud għandhom ibatu l-ispejjeż tagħhom.

Sentenza tal-Qorti tal-Ġustizzja (Is-Seba' Awla) ta' l-24 ta' Mejju 2007 — Il-Kummissjoni tal-Komunitajiet Ewropej vs Ir-Renju ta' Spanja

(Kawża C-361/05)

“Nuqqas ta' Stat li jwettaq obbligu — Immanigġjar ta' skart — Direttivi 75/442/KEE u 1999/31/KE — Miżbliet illegali u mhux ikkontrollati — Miżbliet ta' Níjar, Hoyo de Miguel u Cueva del Mojób”

Rikors għal nuqqas ta' twettiq ta' obbligu — Eżami tal-mertu mill-Qorti tal-Ġustizzja — Sitwazzjoni li għandha tittiehed in kunsiderazzjoni — Sitwazzjoni fl-iskadenza tat-terminu stabbilit mill-opinjoni motivata (Artikolu 226 KE) (ara l-punt 22)

Suġġett

Nuqqas ta' Stat li jwettaq obbligu — Ksur ta' l-Artikoli 4, 9 u 13 tad-Direttiva tal-Kunsill 75/442/KEE tal-15 ta' Lulju 1975 dwar l-iskart (ĠU L 194 p. 39), kif emendata bid-Direttiva tal-Kunsill 91/156/KEE tat-18 ta' Marzu 1991 (ĠU L 78, p. 32) u ta' l-Artikolu 14 tad-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'terraferma (ĠU L 182, p. 1) — Miżbliet ta' Níjar, Hoyo de Miguel u Cueva del Mojón, li jinsabu f'La Mojonera.

Dispożittiv

- 1) Billi ma ħax, fit-terminu previst, il-miżuri neċessarji sabiex jiżgura l-applikazzjoni, fil-konfront tal-miżbliet ta' Níjar, Hoyo de Miguel u Cueva del Mojón (provincja ta' Almerija) ta' l-Artikoli 4, 9 u 13 tad-Direttiva tal-Kunsill 75/442/KEE tal-15 ta' Lulju 1975 dwar l-iskart, kif emendata mid-Direttiva tal-Kunsill 91/156/KEE tat-18 ta' Marzu 1991 u ta' l-Artikolu 14 tad-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'terraferma, ir-Renju ta' Spanja naqas milli jwettaq l-obbligi imposti fuqu minn dawn id-dispożizzjonijiet.
- 2) Ir-Renju ta' Spanja huwa kkundannat ibati l-ispejjeż.

**Sentenza tal-Qorti tal-Ġustizzja (Il-Hames Awla) ta' l-24 ta' Mejju 2007 —
Il-Kummissjoni vs L-Italja**

(Kawża C-394/05)

“Nuqqas ta' Stat li jwettaq obbligu — Direttiva 2000/53/KE — Vetturi li m'għadhomx jintużaw — Artikoli 3(5), 5(1), 7(2) kif ukoll 8(3) u (4) —
Traspożizzjoni mhux konformi”